


Кредиттик ресурстардын банктар аралык рыногу (2015-жылдын январь айы)

Кароого алынып жаткан мезгил ичинде өткөн айдын тиешелүү көрсөткүчүнө салыштырганда банктар аралык рынокто коммерциялык банктардын үстөк ликвиддүүлүгүнүн орто күндүк деңгээлинин 24,3 пайызга, 816,5 млн сомго чейин төмөндөшү байкалган.

Ички банктар аралык кредит рыногунда репо шартында операциялар жүргүзүлгөн. Мында келишилген бүтүмдөр жылдык 10,0 пайыз (+0,2 п.п.) орточо салмактанып алынган чен боюнча жүзөгө ашырылган. Бул кредиттердин көлөмү өткөн айдын тиешелүү көрсөткүчүнө салыштырганда 81,1 пайызга көбөйүү менен 5,0 млрд сомду түзгөн.

1-график. Ички банктар аралык кредит рыногундагы бүтүмдөрдүн көлөмдөрүнүн жана пайыздык чендердин динамикасы



Чет өлкө валютасында стандарттык бүтүмдөрдүн көлөмү өткөн айдын тиешелүү көрсөткүчүнө салыштырганда 3,3 эсе көбөйүү менен 377,4 млн сомду түзгөн. Ушул кредиттер боюнча орточо салмактанып алынган чен 0,8 пайызга чейин өскөн (+0,3 п.п.). Кароого алынып жаткан мезгил ичинде ички рынокто улуттук валютада кредиттер берилген эмес.

Ошондой эле ошол эле мезгилде Улуттук банктын инструменти «овернайт» кредиттерине карата суроо-талаптын төмөндөшү белгиленген, алардын көлөмү 1,9 млрд сомду (-21,3 пайызды) түзгөн. Улуттук банк тарабынан «овернайт» кредиттери боюнча белгиленген орточо салмактанып алынган чен 11,6 пайызга (+0,6 п.п.) өскөн.

Кароого алынып жаткан мезгил ичинде Улуттук банк тарабынан коммерциялык банктарга кредиттик аукциондордун чегинде 7 күндүк, бир күндүк кредиттер берилген эмес.

Улуттук банк отчеттук мезгил ичинде коммерциялык банктардын 28,6 млрд сом суммасындагы (+7,2 пайызды) каражаттарын «овернайт» шартында депозиттерге жайгаштырууну уланткан.

Кредиторлордун концентрациялануу индекси 0,29, ал эми дебиторлордун концентрациялануу индекси 0,42 түзгөн. Мындай индекстердин мааниси рыноктун концентрациялануусунун орто деңгээлин көрсөтүп, үч кредитордун жана эки карыз алуучунун катышкандыгына туура келет.

